

‘अन्न सुरक्षा कार्यप्रणालीचे बळकटीकरण’ या योजनेअंतर्गत सामंजस्य करार सन २०२५-२६ मधील मंजूर कृती आराखड्यानुसार अन्न व औषध प्रशासन, प्रयोगशाळा, मुंबई, छत्रपती संभाजीनगर व नागपूर साठी NABL Accreditation/Operational expenses for FSW/consumables for labs व Contingency assistance या घटकांवर एकूण रु.४५ लाख (अक्षरी पंचेचाळीस लाख फक्त) खर्च करण्यास प्रशासकीय मान्यता देण्याबाबत....

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: प्रशामा-२०२६/प्र.क्र.०१/औषधे-२

वैद्यकीय शिक्षण व औषधी द्रव्ये विभाग, गोकुळदास तेजपाल रूग्णालय आवार
नवीन गो.ते. संकुल, ९ वा मजला, लोकमान्य टिळक मार्ग, मंत्रालय, मुंबई-४०० ००१

तारीख: २३ जानेवारी, २०२६

वाचा:-

१. वैद्यकीय शिक्षण व औषधी द्रव्ये विभाग, शासन निर्णय, क्र. संकिर्ण-२०२१/प्र.क्र.०१/औषधे-२, दि.१६.०२.२०२२.
२. उप संचालक, अन्न सुरक्षा व मानके प्राधिकरण, नवी दिल्ली यांचे पत्र क्र.RCD-०४०२१/१२/२०२१ Regulatory-FSSAI, दि.२६.११.२०२५
३. अन्न सुरक्षा आयुक्त, अन्न व औषध प्रशासन, महाराष्ट्र राज्य, मुंबई यांचे पत्र क्र. असुमाका/partB ६८०/२०२५/७, दि.१८.१२.२०२५

प्रस्तावना: -

वैद्यकीय शिक्षण व औषधी द्रव्ये विभागाच्या संदर्भित क्र.१ दि.१६.०२.२०२२ च्या शासन निर्णयाद्वारे अन्न सुरक्षा प्रणालीचे बळकटीकरण करणेकरीता अन्न सुरक्षा व मानके प्राधिकरण, नवी दिल्ली व अन्न सुरक्षा आयुक्त (राज्य शासन) यांचेमध्ये सामंजस्य करार (MoU) करण्यास मान्यता देण्यात आली आहे. त्यानुषंगाने, आयुक्त, अन्न व औषध प्रशासन यांनी सादर केलेल्या सन २०२५-२६ च्या कृती आराखड्यास अन्न सुरक्षा व मानके प्राधिकरण, नवी दिल्ली यांनी दि.२६.११.२०२५ रोजी मान्यता देण्यात आलेली आहे. सदर मान्यता प्राप्त कृती आराखड्यात “B-Strengthening of Food Testing Ecosystem घटक समाविष्ट करण्यात आला आहे. सदर घटकामध्ये अन्न व औषध प्रशासन, प्रयोगशाळा, मुंबई, छत्रपती संभाजीनगर व नागपूर साठी NABL Accreditation/Operational expenses for FSW/consumables for labs व Contingency assistance या बाबींसाठी निधी मंजूर करण्यात आला आहे. सदर कृती आराखड्यासाठी केंद्र शासनाने त्यांच्या हिस्साच्या ६० टक्के निधीपैकी महसूली शीर्षाखालील रु.६८०.३१ लक्ष निधी व भांडवली शीर्षाखालील रु.४००.६२ लक्ष निधी असा एकूण १०८०.९३ लक्ष निधी मंजूर केला आहे. केंद्र शासनाच्या हिस्साच्या उर्वरीत निधी मंजूर करण्यात येणार आहे. सदर मान्यतेनुसार सामंजस्य कराराचा मंजूर कृती आराखडा सन २०२५-२६ नुसार उक्त घटकांकरीता एकूण मंजूर निधी ४५ लाख (रु. पंचेचाळीस लक्ष फक्त) सन २०२५-२६ या वर्षात खर्च करण्यास प्रशासकीय मान्यता देण्याची विनंती संदर्भाधीन क्र.३ रोजीच्या पत्रान्वये अन्न सुरक्षा आयुक्त, अन्न व औषध प्रशासन, मुंबई यांनी केली आहे. त्यानुसार खालीलप्रमाणे निर्णय घेण्यात येत आहे.

शासन निर्णय:-

अन्न सुरक्षा व मानके प्राधिकरण, नवी दिल्ली व अन्न सुरक्षा आयुक्त, अन्न व औषध प्रशासन, महाराष्ट्र राज्य यांचेमधील सामंजस्य करार सन २०२५-२६ मधील मंजूर कृती आराखड्यानुसार अन्न व औषध प्रशासन, प्रयोगशाळा, मुंबई, छत्रपती संभाजीनगर व नागपूर साठी खालील विवरणपत्रामध्ये नमूद रु. ४५ लक्ष/- (रु. पंचेचाळीस लक्ष फक्त) इतक्या रकमेची उपकरणे व इतर घटक खरेदी करण्यास प्रशासकीय मान्यता देण्यात येत आहे.

| Work plan item | Activity | Budget as per 2025-26 Work Plan | | | Total Budget |
|---------------------------------------------|-------------------------|---------------------------------|------------------------------|------------|--------------|
| | | Mumbai lab | Chhtrapati Sambhajinagar lab | Nagpur lab | |
| B. Strengthening of food testing eco system | NABL Accreditation | Rs.5 Lakh | Rs.5 Lakh | Rs.3 Lakh | Rs.13 Lakh |
| | Consumables for lab | Rs.2 Lakh | Rs.2 Lakh | Rs.2 Lakh | Rs.6 Lakh |
| | Contingency Assistance | Rs.2 Lakh | Rs.2 Lakh | Rs.2 Lakh | Rs.6 Lakh |
| | FSW (Operatio Expenses) | Rs.10 lakh | Rs.10 lakh | ----- | Rs-20 lakh |
| Rs.45 Lakh | | | | | |

२. सदर प्रशासकीय मंजूरी खालील अटी व शर्तीच्या अधिन राहून देण्यात येत आहे.

- उपरोक्त उपकरणाची खरेदी करताना अन्न सुरक्षा व मानके प्राधिकरण, नवी दिल्ली यांनी सन २०२५-२६ च्या मंजूर कृती आराखड्यामध्ये नमूद अटीचे पालन करावे. तसेच, सदर खरेदी प्रक्रीया राबविताना आवश्यकतेनुसार शासन निर्णय क्र.भांखस-२०१४/प्र.क्र.८२/भाग-३/उद्योग-४, दि.०१.१२.२०१६ च्या खरेदी धोरणातील नमूद खरेदी विषयक प्रक्रियेचे अनुपालन करावे.
- खरेदी करण्यात येणाऱ्या उपकरणांची पुरवठापूर्व/पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
- खरेदी करण्यात येणाऱ्या उपकरणांचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन(Supply chain management) आणि वस्तुसूची व्यवस्थापन (Inventory Management) योग्य पध्दतीने करून सदर बाबी विनावापर पडून राहणार नाहीत व त्यांचा विहीत मुदतीत वापर होईल, याची दक्षता घेण्यात यावी.
- सदर खरेदी शासनाच्या प्रशासकीय व वित्तीय नियमांचे काटेकोरपणे पालन करून करण्याची संपूर्ण जबाबदारी आयुक्त, अन्न व औषध प्रशासन, महाराष्ट्र राज्य यांची राहिल.
- सदर उपकरण खरेदी करताना राज्य निवडणूक आयोग, महाराष्ट्र राज्य यांनी स्थानिक स्वराज्य संस्थेच्या निवडणूकीच्या अनुषंगाने निर्गमित केलेल्या आचार संहितेच्या मार्गदर्शक सुचनेचे उल्लंघन होणार नाही, याची दक्षता घ्यावी.

३. प्रस्तुत प्रकरणी उपरोक्तप्रमाणे येणारा खर्च अन्न सुरक्षा व मानके प्राधिकरण (FSSAI), नवी दिल्ली व अन्न सुरक्षा आयुक्त यांच्यामध्ये झालेल्या सामंजस्य करार सन २०२५-२६ अंतर्गत अन्न सुरक्षा व मानके प्राधिकरण यांचेकडून अन्न सुरक्षा आयुक्त, अन्न व औषध प्रशासन, महाराष्ट्र राज्य यांचे बँक खाते क्र. २९०४०१०००१७२६५ IFSC Code BARB0BANEAS (Fifth Character is Zero) मध्ये जमा करण्यात आलेल्या ६०% व राज्य शासनाकडून जमा करण्यात येणारा राज्य हिश्याचा ४०% निधीमधून भागविण्यात येईल.

४. सदर शासन निर्णय वित्त विभाग, शासन निर्णय, क्र.विअप्र-२०१३/प्र.क्र.३०/१३/विनियम/भाग-२, दि.१७.०४.२०१५ मधील वित्तीय अधिकार नियम पुस्तिका, १९७८ मधील भाग पहिला, उपविभाग दोन, मधील परिच्छेद चार, अ.क्र.०३ नियम क्र.७ नुसार प्रशासकीय विभागाला प्रदान केलेल्या अधिकारानुसार निर्गमित करण्यात येत आहे.

५. सदर शासन निर्णय अन्न सुरक्षा व मानके प्राधिकरण, नवी दिल्ली यांनी मंजूर केलेला सन २०२५-२६ च्या कृती आराखडा जो पर्यंत चालू राहील किंवा त्यास मुदतवाढ मिळेल तो पर्यंत वैध असेल. तसेच, सदर खरेदीच्या निधी वितरणाचे आदेश स्वतंत्रपणे निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१२३१६५३४३३८१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित जगताप)

अवर सचिव, महाराष्ट्र शासन.

प्रत,

- १) सचिव, वैद्यकीय शिक्षण व औषधी द्रव्ये विभाग, मंत्रालय, मुंबई,
- १) आयुक्त, अन्न व औषध प्रशासन, महाराष्ट्र राज्य, मुंबई,
- २) उप/सह सचिव (औषधे/अलेप), वैद्यकीय शिक्षण व औषधी द्रव्ये विभाग, मंत्रालय, मुंबई,
- ३) महालेखापाल-महाराष्ट्र (लेखा व अनुज्ञेयता / लेखापरीक्षा), महाराष्ट्र राज्य, मुंबई/नागपुर,
- ४) अधिदान व लेखा अधिकारी, मुंबई,
- ५) निवासी कोषागार अधिकारी, मुंबई,
- ६) वित्त विभाग (विनियम / व्यय-१३),
- ७) निवड नस्ती (औषधे-२)